



ஊரக வளர்ச்சித்துறை அமைச்சர் இ.பெரியசாமி, திண்டுக்கல் மாவட்டம், பன்றிமலை ஊராட்சியில் புதிய திட்டப்பணிகளுக்கு அடிக்கல் நாட, பொதுமக்களிடமிருந்து கோரிக்கை மனுக்களைப் பெற்றுக்கொண்டார். அருகில் மாவட்ட ஆட்சித்தலைவர் திருமதி மொ.நா.பூங்கொடி, திண்டுக்கல் நாடாளுமன்ற உறுப்பினர் ப.வேலுச்சாமி, மாவட்ட ஊரக வளர்ச்சி முகமை திட்ட இயக்குநர் திருமதி பெ.திலகவதி, ரெட்டியார்சத்திரம் ஊராட்சி ஒன்றியக்குழுத் தலைவர் சிவகுருசாமி உட்பட பலர் உள்ளனர்.



தமிழ்நாடு முதலமைச்சர் அவர்கள் நேற்று காலை நகராட்சி நிருவாகம் மற்றும் குடிநீர் வழங்கல் துறை சார்பில் நாகர்கோவில் மாநகராட்சி, கோணம் பகுதியில் ரூ. 2.50 கோடி மதிப்பீட்டில் புதிதாக கட்டப்பட்டுள்ள நூலகம் மற்றும் அறிவுசார் மையத்தை காணொளி காட்சி வாயிலாக திறந்து வைத்தார். அதனை தொடர்ந்து நடைபெற்ற நன்றி தெரிவிக்கும் நிகழ்ச்சி மாவட்ட ஆட்சியர் பி.என். ஸ்ரீதர் தலைமையில், மாவட்டச் செயலாளர் -மேயர் டி. மகேஷ் முன்னிலையில் நடைபெற்றது. நிகழ்ச்சியில் மாநகராட்சி ஆணையர் ஆனந்தன், பாராளுமன்ற உறுப்பினர் விஜய் வசந்த், துணை மேயர் திருமதி. மேரி பிரின்சி லதா, மாநகராட்சி பொறியாளர் பாலசுப்பிரமணியம், உதவி பொறியாளர் திருமதி. ராஜசீலி, இளநிலை பொறியாளர் ராஜா, கொல்லங்கோடு நகராட்சி தலைவர் திருமதி. ராணி ஸ்ரீபதி, மண்டல தலைவர்கள் செல்வகுமார், ஜவகர், மாமன்ற உறுப்பினர்கள் திருமதி. சிஜி. தங்கராஜா, அமல செல்வன், பள்ளி மாணவ, மாணவிகள், பொது மக்கள் உட்பட கழக நிர்வாகிகள் பலர் கலந்து கொண்டனர்.

‘மிக்ஜாம்’ புயலால் பாதிக்கப்பட்ட சென்னை உள்ளிட்ட 4 மாவட்ட

சிறு வணிகர்களுக்கு - முதலமைச்சரின் சிறப்பு சிறுவணிகர் கடன் திட்டம்!

கூட்டுறவுத்துறை அமைச்சர் கே.ஆர்.பெரியசாமிருப்பன் தகவல்!

சென்னை, ஜன. 6 - முதலமைச்சர் அவர்களின் அறிவுரையின்படி, கூட்டுறவுத்துறையின் மூலம் மிக்ஜாம் புயலால் பாதிக்கப்பட்ட சென்னை, திருவள்ளூர், காஞ்சிபுரம் மற்றும் செங்கல்பட்டு மாவட்ட சிறுவணிகர்களுக்கு கன “முதலமைச்சரின் சிறப்பு சிறு வணிகக் கடன் திட்டம்” செயல்படுத்தப்பட்டு வருவது. இதற்கான சிறப்பு முகாம்கள் சென்னையில் உள்ள நகரக் கூட்டுறவு வங்கிகள் மற்றும் சென்னை மத்தியக் கூட்டுறவு வங்கி மூலமும் காஞ்சிபுரம், திருவள்ளூர், செங்கல்பட்டு மாவட்டங்களில் உள்ள நகரக் கூட்டுறவு வங்கிகள் மற்றும் சென்னை மத்தியக் கூட்டுறவு வங்கி மூலமும் நடைபெறுவது என கூட்டுறவுத்துறை அமைச்சர்

கே.ஆர்.பெரியசாமிருப்பன் தகவல் தெரிவித்துள்ளார். இது குறித்து அவர் வெளியிட்டுள்ள செய்தி குறிப்பில் தெரிவித்துள்ளதாவது : தமிழ்நாட்டில் டிசம்பர் 3 மற்றும் 4 ஆம் தேதிகளில் வீசிய “மிக்ஜாம்” புயல் காரணமாக சென்னை மாவட்டத்தில் கடுமையான மழைப் பொழிவு ஏற்பட்டது. மேலும், செங்கல்பட்டு, காஞ்சிபுரம், திருவள்ளூர் ஆகிய மாவட்டங்களில் குறிப்பிட்ட சில பகுதிகளில் வரலாறு காணாத மழைப்பொழிவு ஏற்பட்டு கடுமையான பாதிப்புகள் ஏற்பட்டன. தமிழ்நாடு முதலமைச்சர் அவர்களின் அறிவுரையின்படி, “மிக்ஜாம்” புயலால் பாதிக்கப்பட்ட சென்னை, திருவள்ளூர், காஞ்சிபுரம் மற்றும் செங்கல்பட்டு

மாவட்ட சிறு வணிகர்களின் தொழில் பயன்பாட்டிற்கான இயந்திரங்களை பழுதுபார்க்கவும் மற்றும் அவர்களின் வாழ்வாதாரத்தை மீட்டெடுக்கவும் “முதலமைச்சரின் சிறப்பு சிறு வணிகக் கடன் திட்டம்” எனும் புதிய கடன் திட்டம் அறிமுகப்படுத்தப்பட்டுள்ளது. குறைந்த வட்டியில் அதிகப்பட்சக் கடன்! சென்னையில் உள்ள நகரக் கூட்டுறவு வங்கிகள் மற்றும் சென்னை மத்தியக் கூட்டுறவு வங்கி மூலமும் காஞ்சிபுரம், திருவள்ளூர், செங்கல்பட்டு மாவட்டங்களில் உள்ள நகரக் கூட்டுறவு வங்கிகள் மற்றும் மத்தியக் கூட்டுறவு வங்கி மூலமும் குறைந்த வட்டியில் அதிகப்பட்ச கடன் தொகை ரூ.10,000/- வரை வழங்கப்படும்.



மழை வெள்ளத்தால் பாதிக்கப்பட்ட கூட்டுறவு வங்கிகளில் கணக்கு வைத்துள்ள வாடிக்கையாளர்கள், தொழிலாளர் நலவாரியத்தில் பதிவு செய்து வணிக உபயோகத்திற்காக மின் இணைப்பு பெற்ற சிறு கடை வியாபாரிகள், தெருவோரங்களில் வியாபாரம் செய்யும் பூ வியாபாரிகள், காய்கறி மற்றும்

பழங்கள் விற்பனை செய்பவர்கள், சாலையோர உணவகங்கள் நடத்துபவர்கள், கைவினைஞர்கள், மீனவர்கள், ஆட்டோ ஓட்டுநர்கள் (புயலால் பழுதடைந்த ஆட்டோவினை சீரமைக்க), அமைப்புசாரா தொழிலாளர்கள், நடைபாதையில் கடை வைத்திருப்பவர்கள் ஆகிய சிறு வணிகர்கள்/சிறு, குறு தொழில் முனைவோர்கள் இத்திட்டத்தின் மூலம் கடன் பெற தகுதியானவர்கள் ஆவர்.

ஜனவரி 5 முதல் 12 வரை முகாம்கள்! இக்கடனை 50 வாரங்களில் வாரந்தோறும் ரூ.200/- என்ற அடிப்படையில் ஒரு வருட காலத்திற்குள் உரிய வட்டியுடன் திருப்பிச் செலுத்தப்பட வேண்டும் அல்லது மாத்தந்தோறும் ரூ.1000/- வீதம் உரிய வட்டி

யுடன் திருப்பி செலுத்தலாம். “முதலமைச்சரின் சிறப்பு சிறு வணிகக் கடன் திட்டம்” முகாம்கள் நாள்தோறும் மாவட்டங்களிலும் 05.01.2024 முதல் 12.01.2024 வரை நடைபெறவுள்ளது. சென்னையில் உள்ள நகரக் கூட்டுறவு வங்கிகள் மற்றும் சென்னை மத்தியக் கூட்டுறவு வங்கி களைக் காண தியாகராய நகர் ரோட்டில் செயல்பட்டு வரும் பாண்டிபுஜார் கிளை, திருவல்லிக்கேணி, சிங்கராசாரி தெருவில் செயல்பட்டு வரும் அலெக்சாண்டர் ரோட்டில் செயல்பட்டு வரும் திருவல்லிக்கேணி கிளை, அசோக் நகர், 4 வது அலெக்சாண்டர் ரோட்டில் செயல்பட்டு வரும் அசோக் நகர் கிளை, அண்ணா நகர், முதல் தெருவில் ரோட்டில் செயல்பட்டு வரும் அண்ணா நகர் கிழக்கு கிளை, ஆதம்பாக்கம் செக்டரேட்டில் காலனி

யில் செயல்பட்டு வரும் ஆதம்பாக்கம் கிளை, பெரியார் நகர், காந்திதேவியன் காலனியில் செயல்பட்டு வரும், பெரியார் நகர் கிளை, பிராட்டேவ, பிரகாசம் சாலையில் செயல்பட்டு வரும் மத்திய கூட்டுறவு வங்கி தலைமையகம் என 7 இடங்களில் நடைபெறவுள்ளது.

அதேபோல, திருவள்ளூர், காஞ்சிபுரம் மற்றும் செங்கல்பட்டு மாவட்டத்தில் உள்ள நகரக் கூட்டுறவு வங்கிகள் மற்றும் மத்தியக் கூட்டுறவு வங்கி களைக் காண திருப்பெரும்புதூர் கிளை, குன்றத்தூர், சடையாண்டிஸ்வரர் கோயில் தெருவில் செயல்பட்டு வரும் குன்றத்தூர் கிளை, செங்கல்பட்டு, ஜீ.எஸ்.டி. சாலையில் செயல்பட்டு வரும் செங்கல்பட்டு கிளை, திருப்போரூர் பழைய மாமல்லபுரம் சாலையில் செயல்பட்டு வரும் திருப்போரூர் கிளை, ஜெயா நகரில் செயல்பட்டு வரும் திருவள்ளூர் கிளை, கடம்பத்தூர் கடை வீதியில் செயல்பட்டு வரும் கடம்பத்தூர் கிளை, அறிவுரையின்படி, கட்டுக்குக் கொல்லைத் தெருவில் செயல்பட்டுவரும் கும்மிடிப்பூண்டி கிளை, ஊத்துக்கோட்டை பஜார் தெருவில் செயல்பட்டுவரும் ஊத்துக்கோட்டை கிளை என 12 இடங்களில் நடைபெறவுள்ளது.

இந்த சிறப்பு கடன் முகாம்களை சிறுவணிகர்கள் வாங்கிக் கிளைகளை நேரில் அணுகியோ அல்லது உரிய ஆவணங்கள் மற்றும் விரைக்களை கூட்டுறவுத் துறையின் வலைதளத்தில் உள்ள இணையவழி விண்ணப்பத்தின் மூலம் விண்ணப்பித்தோ பயனடையுமாறு கேட்டுக் கொள்ளப்படுகிறது.

இவ்வாறு கூட்டுறவுத் துறை அமைச்சர் கே.ஆர். பெரியசாமிருப்பன் தமது அறிக்கையில் கூறியுள்ளார்.

புதுச்சேரி மாநிலத்தில்

ஸ்விகி, சொமோட்டோ தொழிலாளர்களுக்கு நலவாரியம் அமைக்க வேண்டும்!

எதிர்க்கட்சித் தலைவர் இரா.சிவா வலியுறுத்தல்!

புதுவை, ஜன. 6 - புதுவை மாநில எதிர்க்கட்சித் தலைவர் இரா.சிவா விடுத்துள்ள அறிக்கை வருமாறு:- புதுச்சேரி மாநிலத்தில் கடந்த காலத்தைவிட வரி வசூல், ஜி.எஸ்.டி., வளர்ச்சி போன்ற காரணங்களால் தொழில் செய்வதற்கான சூழல் மேம்பட்டுள்ளதாக இந்திய தொழில் கூட்டமைப்பு புதுச்சேரி அரசுக்கு முழு ஆதரவு இருந்தும், திறமையான உழைக்கும் மனிதர் வளம் இருந்தும், தொழில் வளர்ச்சியை மேம்படுத்துவதில் என்.ஆர். காங்கிரஸ் - பா.ஜ.க. கூட்டணி அரசு தோல்விகண்டுள்ளது. தொழில் வளத்தை மேம்படுத்த சேராப்பட்ட டில் 750 ஏக்கர் நிலம் இருந்தும் அங்கு மருந்து உற்பத்தி தொழிற்சாலைகள், தகவல் தொழிற்நுட்ப நிறுவனங்கள், ஜவளி பூங்கா அமைப்பதற்கான எந்த முயற்சியும் இந்த அரசு எடுக்கவில்லை. படித்த இளைஞர்களுக்கு



இளைஞர்கள் அரசுப்பணி எட்டாக்கனி ஆகிவிட்டதாலும், படிப்புக்கேற்ற வேலை இல்லாததாலும் கிடைக்கும் வேலையை செய்து குறைந்த சம்பளத்தில் குடும்பம் நடத்தி வருகிறார்கள். இதனைக்கண்டு புதுச்சேரி அரசு வெட்கப்பட வேண்டும். அந்த வகையில் புதுச்சேரி மாநிலத்தில் ஸ்விகி, சொமோட்டோ உள்ளிட்ட இணையவழி ஆய்கள் மூலம் உணவு டெலிவரி சேவையிலும், ப்ளிப் கார்ட், அமேசான் உள்ளிட்டவை மூலமாக மானிகை மற்றும் இன்னும் பிற பொருட்களின் டெலிவரி செய்யும் பணியில் பகுதி நேரமாகவும், முழு நேரமாகவும் பல நூறு இளைஞர்கள், பெண்கள் மற்றும் மாற்றுத்திறனாளிகள் பணிபுரறி வருகிறார்கள். சுற்றுலாவை நம்பி இருக்கும் உணவு விடுகளின் பங்களாளர்கள் செயல்படும் இந்த ஊழியர்களால் பல நூறு குடும்பங்

களுக்கு குறித்த நேரத்தில் உணவு எடுத்துச் செல்லப்படுகிறது. இது நேரடியாகவும், மறைமுகமாகவும் புதுச்சேரியில் பொருளாதார வளர்ச்சிக்கு முக்கிய தாக்கம் ஏற்படுத்தியுள்ளது. சுற்றுலாப் பயணிகளும், வேலைக்கு செல்பவர்களும் இணைய வழி சேவையை பெரிதும் பயன்படுத்துகிறார்கள்.

புதுச்சேரி அரசு மவுனம் காத்து வருகிறது! சுற்றுலாப் பயணிகள் மற்றும் வாடிக்கையாளர்களுக்கு குறித்த நேரத்தில் டெலிவரி செய்ய வேண்டும் என்ற நோக்கில் உயிரைப் பணயம் வைத்து பணியாற்றும் அந்த ஊழியர்களுக்கு பணியிட பாதுகாப்போ, பணிநிரந்தரமோ கிடையாது. இரவுபகல் பாராது மக்கள் பசியைத் தீர்க்கும் இந்த ஊழியர்கள் உரிமை கேட்டு வீதியில் இறங்கிப் போராதும் குழலும் அவ்வப்போது நிகழ்ந்து வருகிறது. இதன் காரணமாக முறைப்படுத்தப்பட்ட தொழிலாளர்களாக இவர்களை மாற்றி, தொழிலாளர் நலத்துறையின் அடிப்படை சலுகைகளையாவது வழங்க வேண்டுமென்ற கோரிக்கையை முன்வைத்தும் வருகின்றனர். ஆனால் வழக்கம் போல் புதுச்சேரி அரசு மவுனம் காத்து வருகிறது.

ஆனால் மக்கள் நலனில் அக்கறை கொண்ட தமிழ்நாடு திராவிட மாடல் அரசின் முதல்வர் மு.க. ஸ்டாலின் அவர்கள் ஸ்விகி, சொமோட்டோ போன்ற இணையவழி செயல்படும் பணியாற்றும் தொழிலாளர்களுக்கு நலவாரியம் அமைத்தும், அதற்கான வழிகாட்டு நெறிமுறைகள் வகுத்தும் அரசாணை வெளியிட்டுள்ளார். ராஜஸ்தான் மாநிலத்தில் நலவாரியம் அறிவிப்பு செய்திருந்தாலும், இந்தியாவிலேயே தமிழ்நாட்டில் மட்டும்தான் இணையம் சார்ந்த கிக் (GIG) தொழிலாளர்கள் நலவாரி

யம் (TAMIL NADU PLAT FORM BASED GIG WORKERS WELFARE BOARD) எனும் புதிய நலவாரியத்தைத் தோற்றுவித்து அவர்களின் வாழ்க்கைக்கு ஒளியேற்றிய பெருமை எங்கள் திராவிட மாடல் அரசுக்கே உண்டு. இதன் மூலம் தொழிலாளர்களுக்கு சமூக, பொருளாதார ரீதியான பாதுகாப்பு உறுதி செய்யப்பட்டுள்ளது. நலவாரியத்தில் உறுப்பினராகச் சேரும் தொழிலாளர்களுக்கு ஓய்வூதியம், பணிசமயத்தில் இறந்தால் நிவாரண உதவி, திருமண உதவி தொகை, குழந்தைகளுக்கு கல்வி உதவி தொகை, அரசு காப்பீடு திட்டம் மற்றும் நலத்திட்ட உதவிகளும் கிடைக்க வழிவகை செய்யப்பட்டுள்ளது. இதனால் தமிழ்நாட்டில் பணியாற்றும் சுமார் ஒரு லட்சம் இணையவழி தொழிலாளர்கள் பயன்பெற முடியும்.

பணி பாதுகாப்பை உறுதிச் செய்ய வேண்டும்! ஆனால் புதுச்சேரியில் படித்த இளைஞர்களுக்கு வேலை வழங்க இயலாத அரசாக என்.ஆர். காங்கிரஸ் - பா.ஜ.க. அரசு உள்ளதை ஒப்புக்கொள்ள வேண்டும். தமிழக அரசைத் தினம்தோறும் விமர்சனம் செய்து அரசியல் ஆதாயம் தேடும் துணைநிலை ஆளுநர் அவர்களும், அவருக்கு ஒத்துழைக்கும் முதல்வர் ரங்கசாமி அவர்களும் பிப்பிணியைப் போக்க படித்த படிப்பை ஓரம்கட்டிவிட்டு கவுரவமாக பணியாற்றும் ஸ்விகி, சொமோட்டோ உள்ளிட்ட இணையவழி சேவையில் ஈடுபட்டு இருக்கும் நூற்றுக்கணக்கான தொழிலாளர்களின் நலன்காக்க அவர்களுக்கு தமிழக திராவிட மாடல் அரசைப் பின்பற்றி நலவாரியம் அமைத்து அவர்களின் பணி பாதுகாப்பை உறுதிச் செய்ய வேண்டும். அல்லது புதுச்சேரி அமைப்புசாரா தொழிற்சங்கத்தில் உள்ள 26 பிரிவு தொழிலாளர்களோடு இவர்களைவே சேர்த்துக் கொள்ள வேண்டும் என்று புதுச்சேரி மாநில திராவிட முன்னேற்றக் கழகம் சார்பில் வலியுறுத்தி கேட்டுக்கொள்கிறேன்.

இவ்வாறு அவர் தெரிவித்துள்ளார்.

தூத்துக்குடிக்கு இரண்டாவது முறையாக

ரூ.7 லட்சம் மதிப்புள்ள நிவாரணப் பொருள்கள்!

சிவகங்கை, ஜன.6- சிவகங்கை மாவட்டம் மானாமதுரை தொகுதி சட்டமன்ற உறுப்பினர் திருமதி தமிழரசி ரவிக்குமார் ஏற்பாட்டினால் பெரும் மழையினால் பாதிக்கப்பட்ட தூத்துக்குடி மாவட்ட மக்களுக்கு முதல்வர் தளபதி அவர்களின் வேண்டுகோளின்படி ரூபாய் 7 லட்சம்

திருமதி தமிழரசி எம்.எல்.ஏ. அனுப்பிவைத்தார்

மதிப்புள்ள நிவாரணப் பொருட்களை இரண்டாவது முறையாக வாரி மூலம் அனுப்பி வைத்தார். இதில் அரிசி, மளிகைப்பொருட்கள், குடிநீர், பிஸ்கட் பாக்கெட் ரஸ் பிரமுசர்-ஏ-ஆர்.பி.பிரகாசன் உட்பட நிர்வாகிகள் கலந்து கொண்டார்கள்.

முன்னாள் எம்.எல்.ஏ. சுப. மதியரசன் கூட்டுறவு சங்க தலைவர் சுப. தமிழரசன், திருப்புவனம் கிழக்கு ஒன்றிய செயலாளர், எம்.ஏ. கடம்பசாமி முருகன் காங்கிரஸ் பிரமுசர்-ஏ-ஆர்.பி.பிரகாசன் உட்பட நிர்வாகிகள் கலந்து கொண்டார்கள்.

திராவிட இயக்க தீரர்கள் நினைவு நாள்

மு. தம்பையா
சனவரி 6 (2023)



கழகம் தொடங்கிய நாள் முதலே உறுப்பினராகி, கழகத்தின் சார்பில் மன்றம், படிப்பைத் தொடங்கி கழகக் கொள்கைகளை தனது பகுதியில் பரப்பியதோடு, அதில் இரவு பாடசாலை நடத்தியவர்.

பகுதிப் பிரதிநிதி, இரு முறை வட்டச் செயலாளர் என பல்வேறு பொறுப்புகள் வகித்ததோடு, முத்தமிழறிஞர் கலைஞர் சைதை தொகுதியில் போட்டியிட்டபோது, அவரது வெற்றிக்குப் பாடுபட்டவர்.

பேரறிஞர் அண்ணாவின் மறைவிற்குப் பின்னர் சைதை தொகுதியில் முதன்முதலாக சிலை வைத்தவர்.

கழகம் அறிவித்த போராட்டங்களில் கலந்து கொண்டவர்.

தலைமைக் கழகம்
தி.மு.க.



விளாத்திகுளம் கிழக்கு ஒன்றியம், அரியநாயகியபுரம் கிராமத்தில் மழையால் பாதிக்கப்பட்ட 340 குடும்பங்களுக்கு நிவாரணப் பொருட்களை விளாத்திகுளம் சட்டமன்ற உறுப்பினர் ஜி.வி. மாரக்கண்டையன் வழங்கினார். உடன் விளாத்திகுளம் கிழக்கு ஒன்றியச் செயலாளர் சின்னமாரிமுத்து, விளாத்திகுளம் மேற்கு ஒன்றியச் செயலாளர் அன்புராஜன், தூத்துக்குடி வடக்கு மாவட்ட முன்னாள் இளைஞர் அணி துணை அமைப்பாளர் இமானுவேல், தூத்துக்குடி வடக்கு மாவட்ட முன்னாள் சிறுபான்மையினர் நல அமைப்பாளர் ஜாகிரேசன், தூத்துக்குடி வடக்கு மாவட்ட கலை இலக்கிய அணி துணை அமைப்பாளர் ஆவடையப்பன், ஊராட்சி மன்றத் தலைவர் மாரியம்மாள் ஊராட்சி மன்ற துணைத் தலைவர் அலகப்ப, கிளை பிரதிநிதி கத்தாலி கிளைச் செயலாளர் கருப்பசாமி, விளாத்திகுளம் பேரூராட்சி முன்னாள் வார்டு உறுப்பினர் புஷ்பராஜ், விளாத்திகுளம் சட்டமன்றத் தொகுதி சமூக வலைதள அணி ஒருங்கிணைப்பாளர் கரன் குமார் உட்பட கிராம பொதுமக்கள் கலந்து கொண்டனர்.